



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2394/12 - 2024 ජූලි මස 22 වැනි සඳුදා - 2024.07.22

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

2021 අංක 11 දරන කොළඹ වරාය නගරය ආර්ථික කොමිෂන් සභාව පනත

53 වන වගන්තිය යටතේ වූ නියමය

2021 අංක 11 දරන කොළඹ වරාය නගරය ආර්ථික කොමිෂන් සභාව පනතේ 53 වන වගන්තියෙන් මා වෙත පැවරී ඇති බලතල ප්‍රකාරව, ආයෝජන ප්‍රවර්ධන අමාත්‍ය රනිල් වික්‍රමසිංහ වන මම, කොළඹ වරාය නගරය ආර්ථික කොමිෂන් සභාවේ නිර්දේශ සැලකිල්ලට ගෙන සහ අමාත්‍ය මණ්ඩලයේ අනුමැතිය ලබා ගැනීමෙන් පසුව, මේ නියමය මගින් -

(අ) අමාත්‍ය මණ්ඩලය විසින් 2024 ජූලි මස 09 වන දින අංක 24/1304/631/032 දරන තීරණය මගින්, මෙහි I වන උපලේඛනයේ නිශ්චිතව දක්වා ඇති බලයලත් තැනැත්තාගේ ව්‍යාපාරය ක්‍රමෝපාය වැදගත්කමක් ඇති ද්විතීයික ව්‍යාපාරයක් ලෙස නම් කිරීම අනුමත කර ඇති බවටත්;

(ආ) ඒ ව්‍යාපාරය ක්‍රමෝපාය වැදගත්කමක් ඇති ද්විතීයික ව්‍යාපාරයක් ලෙස සැලකීමට හේතු මෙහි II වන උපලේඛනයේ නිශ්චිතව දක්වා ඇති පරිදි වන බවටත්;

(ඇ) පනත් යටතේ ප්‍රදානය කරන ලද නිදහස් කිරීම් හෝ දිරිගැන්වීම් මෙහි III වන උපලේඛනයේ නිශ්චිතව දක්වා ඇති පරිදි විය යුතු බවටත්; සහ

(ඈ) නිශ්චිතව දක්වා ඇති පනත් යටතේ ප්‍රදානය කරන ලද නිදහස් කිරීම් හෝ දිරිගැන්වීම් මෙහි IV වන උපලේඛනයේ නිශ්චිතව දක්වා ඇති දිනවලදී ආරම්භ විය යුතු බවට සහ ක්‍රියාත්මකවීම අවසන් විය යුතු බවටත්,

නිශ්චිතව දක්වමි.

රනිල් වික්‍රමසිංහ,
ආයෝජන ප්‍රවර්ධන අමාත්‍ය.

2024 ජූලි මස 19 වැනි දින,
කොළඹ දී ය.



I වන උපලේඛනය	
ක්‍රමෝපාය වැදගත්කමක් ඇති ද්විතීයික ව්‍යාපාරයක් ලෙස නම් කර ඇති ව්‍යාපාරයේ විස්තර	
1. බලයලත් තැනැත්තාගේ නම	හෙක්සාවෙයාර් ටෙක්නොලොජීස් එස්එල් (පුයිවට්) ලිමිටඩ් (HEXAWARE TECHNOLOGIES SL (PRIVATE) LIMITED)
2. බලපත්‍ර අංකය	2403200054
3. බලපත්‍රය නිකුත් කරන ලද දිනය	2024 අප්‍රේල් 18 බලපත්‍රය නිකුත් කරන ලද දින සිට මාස 6ක් ඇතුළත වූ දිනයක දී ව්‍යාපාරය ආරම්භ කළ යුතු ය. (2022 අංක 01 දරන බලයලත් තැනැත්තන් ලියාපදිංචි කිරීමේ. බලපත්කරණ, බලය පැවරීමේ හා සෙසු අනුමැතීන් සඳහා වූ නියෝගවල 27 වන නියෝගයට අනුව)
4. අක්වෙරළ සමාගම් ලියාපදිංචි කිරීමේ අංකය	PCC00297858
5. ක්‍රමෝපාය වැදගත්කමක් ඇති ව්‍යාපාර වර්ගීකරණය	ක්‍රමෝපාය වැදගත්කමක් ඇති ද්විතීයික ව්‍යාපාරය
6. නිදහස් කිරීම් හෝ දිරි ගැන්වීම් සඳහා හිමිකම	HEXAWARE TECHNOLOGIES SL (PRIVATE) LIMITED සමාගම ක්‍රමෝපාය වැදගත්කමක් ඇති ද්විතීයික ව්‍යාපාරයක් ලෙස පමණක් නම් කරනු ලැබ ඇති අතර, එය ක්‍රමෝපාය වැදගත්කමක් ඇති ප්‍රාථමික ව්‍යාපාරයක් ලෙස නම් කරනු ලැබීමට සුදුසුකම් නොලබයි
7. සුදුසුකම් ලැබීමේ නිර්ණායක	2023 අගෝස්තු මස 04 වන දින අංක 2343/60 දරන අති විශේෂ ගැසට් පත්‍රයේ පළ කරන ලද 2023 අංක 2 දරන කොළඹ වරාය නගරය (ක්‍රමෝපාය වැදගත්කමක් ඇති ව්‍යාපාර සඳහා නිදහස් කිරීම් හෝ දිරි ගැන්වීම් ප්‍රදානය කිරීම පිළිබඳ මාර්ගෝපදේශ) නියෝගවල 4(2)(ඇ) සහ 4(3)(අ) සහ (ආ) වන නියෝගවල නිශ්චිතව දක්වා ඇති නිර්ණායක
8. අදාළ වන නිදහස් කිරීම් හෝ දිරිගැන්වීම් යෝජනාක්‍රමය	2023 අංක 2 දරන කොළඹ වරාය නගරය (ක්‍රමෝපාය වැදගත්කමක් ඇති ව්‍යාපාර සඳහා නිදහස් කිරීම් හෝ දිරි ගැන්වීම් ප්‍රදානය කිරීම පිළිබඳ මාර්ගෝපදේශ) නියෝගවල 5 වන නියෝගයේ නිශ්චිතව දක්වා ඇති යෝජනාක්‍රමය

II වන උපලේඛනය

ක්‍රමෝපාය වැදගත්කමක් ඇති ද්විතීයික ව්‍යාපාරයක් ලෙස සැලකීමට හේතු

ව්‍යාපාර, ක්‍රමෝපාය වැදගත්කමක් ඇති ද්විතීයික ව්‍යාපාර ලෙස නම් කිරීමේ දී, 2021 අංක 11 දරන කොළඹ වරාය නගරය ආර්ථික කොමිෂන් සභාව පනතේ 53 (5) වන වගන්තියේ දක්වා ඇති පරිදි, ජාතික යහපත සැලකිල්ලට ගනිමින් හෝ ජාතික ආර්ථිකය දියුණු කිරීම පිණිස කොළඹ වරාය නගරය ස්ථාපිත කිරීමේ සාර්ථකත්වය සහතික කිරීම සඳහා, එකී පනතේ 5 වන වගන්තියේ දක්වා ඇති කොළඹ වරාය නගරය ආර්ථික කොමිෂන් සභාවේ අරමුණු සැලකිල්ලට ගනු ලැබ ඇත.

ශ්‍රී ලංකාවේ සංස්ථාපිත සමාගමක් වන HEXAWARE TECHNOLOGIES SL (PRIVATE) LIMITED සමාගම, ඉන්දියාවේ සංස්ථාපිත, එ.ජ.ඩො. මිලියන 50 කට අධික වාර්ෂික ගෝලීය ආදායමක් සහිත ගෝලීය තොරතුරු තාක්ෂණ සහ ව්‍යාපාර ක්‍රියාවලි බාහිර ප්‍රභවයන්ට දීමේ සේවා සපයන සමාගමක් වන, Hexaware Technologies Limited හි පූර්ණ හිමිකාරීත්වය සහිත අනුබද්ධිත සමාගමකි. එක්සත් ජනපදය, කැනඩාව, යුරෝපය, සිංගප්පූරුව සහ ඔස්ට්‍රේලියාව තුළ කාර්යාල පවත්වා ගැනීම මගින් සිය ගෝලීය නියෝජනය පවත්වාගෙන යමින්, Hexaware සමාගම බැංකු සහ මූල්‍ය සේවා, සෞඛ්‍ය සේවා, රක්ෂණය, සංචාරක සේවා සහ නිෂ්පාදනය වැනි කර්මාන්ත ඔස්සේ බහුවිධ සේවාදායක පිරිසක් සඳහා සේවා සපයයි.

HEXAWARE TECHNOLOGIES SL (PRIVATE) LIMITED හි කොළඹ වරාය නගරය තුළ ක්‍රමෝපායික අවධානය යොමුව ඇත්තේ සංචාරක සහ ගමනාගමන, ආගන්තුක සත්කාර, ප්‍රවාහන සහ බැංකු සහ මූල්‍ය සේවා ඇතුළු අංශයන් ඉලක්ක කරමින්, ඇමරිකා එක්සත් ජනපදය සහ යුරෝපය වෙත තොරතුරු තාක්ෂණ සේවා සහ විසඳුම් අපනයනය කිරීම සම්බන්ධයෙනි. සමාගම විසින්, යෙදුම් සංවර්ධනය කිරීම සහ කළමනාකරණය කිරීම, ව්‍යවසාය සම්පත් සැලසුම් කිරීමේ විසඳුම්, යටිතල පහසුකම් කළමනාකරණය කිරීම, ව්‍යාපාර බුද්ධිය සහ විශ්ලේෂණය, සහ ඩිජිටල් සහතික කිරීම සහ පරීක්ෂා කිරීම ඇතුළු පරිපූර්ණ සේවා කට්ටලයක් (suite of services) ඉදිරිපත් කරනු ඇත. එ.ජ.ඩො. 50,000 ක සැලසුම් කළ ආයෝජනයක් සමඟ, සේවකයන් සඳහා වන තොරතුරු තාක්ෂණ පුහුණු වැඩසටහන් හරහා කුසලතා සංවර්ධනයට සහ නවෝත්පාදනයට මග පාදමින් සහ එමගින් මානව ප්‍රාග්ධන සංවර්ධනයට සහ සමාජ අන්තර්ග්‍රහණයට දායක වෙමින්, Hexaware SL සමාගම ශ්‍රී ලංකාවේ ජාතික ඉලක්කවලට අනුකූලව කටයුතු කරයි.

Hexaware Technologies SL සමාගම පළමු වසරේ දී පුද්ගලයන් 90 ක් ද දෙවන වසරේ දී 50 ක් ද සේවයට බඳවා ගැනීමට අරමුණු කරයි. තුන්වන වර්ෂයේ දී සේවයට බඳවා ගැනීම් 90 ක් දක්වා වැඩි කිරීමට අපේක්ෂිත අතර හතරවන වර්ෂයේ දී පුද්ගලයන් 145 ක් බඳවා ගැනීමට අරමුණු කර ඇත. පස්වන වර්ෂයේ දී අමතරව 225 දෙනෙකු බඳවා ගැනීමට නියමිත අතර වසර පහ අවසන් වන විට මුළු සේවක සංඛ්‍යාව 600 ක් වනු ඇත. Hexaware Technologies SL සමාගම එහි පළමු වසර පහ ඇතුළත එ.ජ.ඩො. මිලියන 75-100 ප්‍රමාණයක ව්‍යාපාර ධාරිතාවක් අත්කර ගැනීමට අරමුණු කරගෙන සිටියි. තව ද, Hexaware Technologies SL සමාගම කොළඹ වරාය නගරයේ තිරසර මූලධර්ම අනුගමනය කරමින්, බලශක්ති කාර්යක්ෂම තාක්ෂණයන් සහ පුනර්ජනනීය බලශක්ති විසඳුම් වැනි පරිසර හිතකාමී තොරතුරු තාක්ෂණ වැඩසටහන් ද ආරම්භ කරනු ඇත.

III වන උපලේඛනය පනත් යටතේ ප්‍රදානය කරනු ලබන නිදහස් කිරීම් හෝ දිරිගැන්වීම්	
පනතේ II වන උපලේඛනයේ ලැයිස්තුගත පනත්	ප්‍රදානය කරනු ලබන නිදහස් කිරීම් හෝ දිරිගැන්වීම්
1. 2017 අංක 24 දරන දේශීය ආදායම් පනත	(අ) සියලු ආදායම්, ලාභ සහ බෙදා දෙනු ලබන ලාභාංශ මෙම පනත යටතේ නිශ්චිතව දක්වා ඇති සියලුම බදු වලින් නිදහස් කරනු ලැබිය යුතුය; (ආ) කරනු ලබන සියලුම ගෙවීම් මෙම පනත යටතේ නිශ්චිතව දක්වා ඇති රඳවා ගැනීමේ බද්දෙන් නිදහස් කරනු ලැබිය යුතුය;
2. 2002 අංක 14 දරන එකතු කළ අගය මත බදු පනත	කොමිෂන් සභාව විසින් අනුමත කරනු ලබන ව්‍යාපාර ආශ්‍රිත සියලු භාණ්ඩ හා සේවා ආනයන සහ දේශීය මිලදී ගැනීම් මේ පනත යටතේ නිශ්චිතව දක්වා ඇති බදුවලින් නිදහස් කරනු ලැබිය යුතු ය.
3. 2002 අංක 11 දරන මුදල් පනත	මේ පනතේ සියලු විධිවිධානවලින් නිදහස් වන්නේය.
4. 2005 අංක 5 දරන මුදල් පනත	මේ පනතේ සියලු විධිවිධානවලින් නිදහස් වන්නේය.
5. 1989 අංක 13 දරන සුරා බදු (විශේෂ විධිවිධාන) පනත	කොමිෂන් සභාව විසින් අනුමත කරනු ලබන ව්‍යාපාර ආශ්‍රිත සියලු භාණ්ඩ ආනයන සහ දේශීය මිලදී ගැනීම් මේ පනත යටතේ නිශ්චිතව දක්වා ඇති සියලු බදු, තීරුබදු සහ අය කිරීම්වලින් නිදහස් කරනු ලැබිය යුතු ය.
6. (235 වන අධිකාරය වූ) රේගු ආඥාපනත	කොමිෂන් සභාව විසින් අනුමත කරනු ලබන ව්‍යාපාර ආශ්‍රිත සියලු භාණ්ඩ හා සේවා ආනයන මේ පනත යටතේ නිශ්චිතව දක්වා ඇති සියලු බදු, තීරුබදු සහ අය කිරීම්වලින් නිදහස් කරනු ලැබිය යුතු ය.
7. 2011 අංක 18 දරන වරාය සහ ගුවන්තොටුපළ සංවර්ධන බදු පනත	කොමිෂන් සභාව විසින් අනුමත කරනු ලබන ව්‍යාපාර ආශ්‍රිත සියලු භාණ්ඩ ආනයන මේ පනත යටතේ නිශ්චිතව දක්වා ඇති සියලු බදු, තීරුබදු සහ අය කිරීම්වලින් නිදහස් කරනු ලැබිය යුතුය.
8. 1979 අංක 40 දරන ශ්‍රී ලංකා අපනයන සංවර්ධන පනත	කොමිෂන් සභාව විසින් අනුමත කරනු ලබන ව්‍යාපාර ආශ්‍රිත සියලු භාණ්ඩ ආනයන මේ පනත යටතේ නිශ්චිතව දක්වා ඇති සියලු බදු, තීරු බදු සහ අය කිරීම්වලින් නිදහස් කරනු ලැබිය යුතු ය.
9. 1988 අංක 40 දරන ඔට්ටු ඇල්ලීම් සහ සුදු බදු පනත	මේ පනත යටතේ කිසිදු නිදහස් කිරීමක් හෝ දිරි ගැන්වීමක් ප්‍රදානය කරනු නොලැබේ.
10. 1971 අංක 45 දරන කම්කරුවන්ගේ රක්ෂාව අවසන් කිරීමේ (විශේෂ විධිවිධාන) පනත	මේ පනතේ සියලු විධිවිධානවලින් නිදහස් වන්නේය.
11. (267 වන අධිකාරය වූ) විනෝද බදු ආඥා පනත	මේ පනත යටතේ කිසිදු නිදහස් කිරීමක් හෝ දිරි ගැන්වීමක් ප්‍රදානය කරනු නොලැබේ.
12. 2017 අංක 12 දරන විදේශ විනිමය පනත	2022 ජුනි මස 03 වන දින අංක 2282/59 දරන අති විශේෂ ගැසට් පත්‍රයේ පළ කරන ලද 2022 අංක 01 දරන විදේශ විනිමය (කොළඹ වරාය නගරය තුළ ආයෝජන) නියෝග හැර, මේ පනතේ සියලු විධිවිධාන වලින් නිදහස් වන්නේය.
13. 2010 අංක 17 දරන කැසිනෝ ව්‍යාපාර (නියාමනය කිරීමේ) පනත	මේ පනත යටතේ කිසිදු නිදහස් කිරීමක් හෝ දිරිගැන්වීමක් ප්‍රදානය කරනු නොලැබේ.

IV වන උපලේඛනය		
ප්‍රදානය කරනු ලබන නිදහස් කිරීම් වල හෝ දිරිගැන්වීම් වල වලංගු කාලය		
පනතේ II වන උපලේඛනයේ ලැයිස්තුගත පනත්	ආරම්භ වන දිනය	අවසන් වන දිනය
1. 2017 අංක 24 දරන දේශීය ආදායම් පනත	2024 ජූලි 15	2049 ජූලි 14
2. 2002 අංක 14 දරන එකතු කළ අගය මත බදු පනත	2024 ජූලි 15	2049 ජූලි 14
3. 2002 අංක 11 දරන මුදල් පනත	2024 ජූලි 15	2049 ජූලි 14
4. 2005 අංක 5 දරන මුදල් පනත	2024 ජූලි 15	2049 ජූලි 14
5. 1989 අංක 13 දරන සුරා බදු (විශේෂ විධිවිධාන) පනත	2024 ජූලි 15	2049 ජූලි 14
6. (235 වන අධිකාරය වූ) රේගු ආඥාපනත	2024 ජූලි 15	2049 ජූලි 14
7. 2011 අංක 18 දරන වරාය සහ ගුවන්තොටුපළ සංවර්ධන බදු පනත	2024 ජූලි 15	2049 ජූලි 14
8. 1979 අංක 40 දරන ශ්‍රී ලංකා අපනයන සංවර්ධන පනත	2024 ජූලි 15	2049 ජූලි 14
9. 1988 අංක 40 දරන ඔට්ටු ඇල්ලීම් සහ සුදු බදු පනත	අදාළ නොවේ	අදාළ නොවේ
10. 1971 අංක 45 දරන කම්කරුවන්ගේ රක්ෂාව අවසන් කිරීමේ (විශේෂ විධිවිධාන) පනත	2024 ජූලි 15	2049 ජූලි 14
11. (267 වන අධිකාරය වූ) විනෝද බදු ආඥාපනත	අදාළ නොවේ	අදාළ නොවේ
12. 2017 අංක 12 දරන විදේශ විනිමය පනත	2024 ජූලි 15	2049 ජූලි 14
13. 2010 අංක 17 දරන කැසිනෝ ව්‍යාපාර (නියාමනය කිරීමේ) පනත	අදාළ නොවේ	අදාළ නොවේ

EOG 07 - 0206